

"Bakı Fond Birjası" Qapalı Səhmdar Cəmiyyətinin Dividend Siyasəti

"Bakı Fond Birjası" Qapalı Səhmdar Cəmiyyətinin Dividend Siyasəti Azərbaycan Respublikasının qanunvericiliyinə, Birjanın Nizamnaməsinə və digər normativ xarakterli aktlara əsasən hazırlanmışdır. Siyasət dividendlərin hesablanması, nümayiş olunması, dəyəri, forması və ödəniş müddətlərinə dair Birjanın prosedurlarını əks etdirir.

Xalis mənfəətin dividendlərin ödənişinə yönəldilməsi Birjanın strategiyasının şərt və tələblərinə və Səhmdarların Ümumi Yığıncağında verilmiş qərara əsasən həyata keçirilir.

Siyasətin əsas məqsədi hər il üçün davamlı və etibarlı dividend siyasətini həyata keçirmək və bu siyasətdən hər hansı bir kənarlaşmanın qarşısını almaqdan ibarətdir.

Dividend siyasətinin prinsipləri.

- Şəffaflıq – dividend siyasətinin reallaşdırılmasında, o cümlədən, dividendlərin miqdarı və ödənilməsi qərarının qəbulunda iştirak edən tərəflərin məsuliyyəti və öhdəlikləri haqqında məlumatın aydınlaşdırılması və təyin edilməsi;
- Əsaslanma – Birjanın inkişaf planı və investisiya proqramının nəzərə alınması şərti ilə, dividendlərin miqdarı və ödənilməsi haqqında qərarın yalnız Birjanın müsbət maliyyə nəticələri əldə edəcəyi halda qəbulunu müəyyən edir;
- Ədalətlik – dividendlərin verilməsi, məbləği və verilmə qaydaları haqda məlumatın alınması üçün bütün səhmdarların bərabər hüquqla təmin edilməsi;
- Ardıcılıq – dividend siyasətinin prosedur və prinsiplərinin mütləq qaydada icrası;
- İnkişaf – korporativ idarəetmə prosedurlarının təkmilləşdirilməsi məqsədi ilə dividend siyasətinin daimi yenilənməsi və Birjanın strateji məqsədləri dəyişdiyi halda siyasətin də yenidən baxılması;
- Sabitlik – Birjanın sabit dividend ödənişləri etmək təşəbbüsü.

Dividendlərin elanı.

Dividendlərin elanı və ödənilməsi, o cümlədən ödənişlərin məbləği və proseduru Birjanın illik təsərrüfat-maliyyə fəaliyyətinin nəticəsi barədə kənar audit tərəfindən hesabat təsdiq edildikdən sonra Müşahidə Şurasının tövsiyəsi ilə Səhmdarların Ümumi Yığıncağı tərəfindən müəyyən edilir.

Dividendlərin ödənilməsi haqqında qərarla aşağıdakılar müəyyən edilməlidir:

- Dividend elan edilmiş səhmlərin növü;
- Hər bir səhm üzrə dividendin məbləği və ya dividendin ödəniləcəyi faiz dərəcəsi;
- Ödəniş müddəti;
- Ödəniş forması.

Dividend ödənişləri etmək qərarının verilməsi qaydaları.

Dividend ödənişləri, həmçinin dividendlərin məbləği və ödəniş metodu haqda qərar Səhmdarların Ümumi Yığıncağında qəbul olunur.

Birja, qanunvericiliyə zidd deyilsə, maliyyə ilinin nəticəsi əsasında yerləşdirilmiş səhmlər üzrə dividendlərin verilməsi haqda qərar vermək hüququna malikdir.

Bütün kateqoriyalı (tipli) səhmlər üzrə dividendlərin verilməsi haqda qərarın qəbul edilməsi Birjanın vəzifəsi yox, hüquqdur. Səhmdarların Ümumi Yığıncağında dividendlərin verilməsi haqda qərar qəbul edilməyə bilər.

Dividendlərin ödənilməsi haqda qərarın qəbul edilməsi və dividendlərin verilmə prosesində Birja Azərbaycan Respublikasının müvafiq qanunvericiliyinə əsaslanır.

Birja aşağıdakı hallarda dividend elan edə və ya elan edilmiş dividenti ödəyə bilməz:

- Bu qərarın qəbul edilməsi tarixinə Birja “Müflisləşmə və iflas haqqında” qanununa əsasən müflis elan edildikdə və ya iflasa uğradıqda və ya dividendlərin ödənilməsi nəticəsində müflis elan ediləcəyi və ya iflasa uğrayacağı ehtimal edildiyi halda;
- Bu qərarın qəbul edilməsi tarixinə Birjanın xalis aktivlərinin dəyəri onun Nizamanamə kapitalından, ehtiyat fondundan aşağı olduqda və ya bu qərarın qəbul edilməsi nəticəsində xalis aktivlərin dəyəri aşağı düşəcəyi halda;
- Qanunvericilikdə nəzərdə tutulmuş digər hallarda.

Dividendlərin mənbəyi və məbləği.

Dividendlər Birjanın xalis mənfəətindən ödənilir və səhmdarlar arasında onların sahib olduqları hər bir səhmlərin sayına proporsional şəkildə bölüşdürülür. Ötən illərdə buraxılmış səhmlər üçün dividendlər illik faiz nisbətində, cari ildə buraxılmış səhmlər üçün dividendlər isə digər səhmlərə verilən dividendin faizini (məbləği) ildəki günlərə (360 gün) bölərək və sonradan səhmin mövcud olduğu (buraxıldığı gündən ilin sonunadək) günlərin sayına vurularaq hesablanmalıdır. Dividendlər elan edildikdə səhmdarlardan tutulan vergilər nəzərə alınmır.

Dividend almaq hüququna malik olan səhmdarlar.

Mənfəəti bölgüşdürülməsi nəzərdə tutulan maliyyə ilində səhmdar olan şəxslər dividend almaq hüququna malikdir.

Elan edilmiş dividendlərin ödənilməsi.

Dividendlər açıqlandıqdan sonra səhmdarlara ödənilməlidir. Dividendlərin ödənilməsi tarixi, forması, yeri və proseduru haqqında məlumat səhmdarlara göndərilir. Hər bir səhmdar səhmlər üzrə dividendlərin hesablanması qaydası, vergi prosedurları, ödəniş şərtləri və dividenti barədə məlumat almaq üçün Birjaya müraciət edə bilər.